

ڈاکٹر سید قاسم جلال کی تنقید اور عصری شعور

محمد امجد عابد

پنجابی اردو

ابجود کشن یونیورسٹی، لوز مال کمپس، لاہور

SYED QASIM JALAL'S CRITICISM AND CONTEMPORARY INSIGHTNESS

Muhammad Amjad Abid

Lecturer in Urdu

Education University, Lower Mall Campus, Lahore

Abstract

Contemporary consciousness is such a feeling that occurs because of social changes on the mind and heart of a creator and indirectly comes under the discussion of a critic. Dr. Syed Qasim Jalal is a renowned researcher, critic and poet. Being a critic, he is deeply connected to society. He, in his criticism, has given the proof of contemporary awareness in the light of contemporary situation along with social awareness. He puts a critical eye on social life of his age. This article revolves around Jalal's critical approach with reference to his contemporary insightness.

Keywords:

مولانا حافظی، سید قاسم جلال، عبدالکریم خالد، تنقید، غزل، نظم، تحقیق، عزم، خیب و فزان،
معاشرہ، لاہور، کلچری

تفقید ایک وسیع تر اصطلاح ہے جس کا دائرہ معاشرے سے لے کر انسان کے افعال و اعمال، اس کے روؤں، رہنمائی اور میلانات تک پھیلا ہوا ہے۔ اسی سے ہم حالات کے نشیب و فراز اور ماحول کے سرد و گرم کا جائزہ لے کر جہت اور سمت کے تعین کا فیصلہ کرتے ہیں۔ ادب کے حوالے سے جب ہم تقدیم کی اصطلاح پر غور کرتے ہیں تو اس کا ایک مخصوص تناظر ہمارے سامنے آتا ہے جس میں ادبی تقدیم کی مختلف صورتیں اور پہلو عیاں ہوتے ہیں۔

تفقید دراصل ایک احساس کا عمل ہے جس میں ادب یا کسی شے کی ماہیت کا جائزہ لے کر اس کی بنیادوں کو زیر غور لایا جاتا ہے۔ مثلاً ادبی تقدیم سے الگ جب ہم معاشرے، انسان اور اس کے اعمال و افعال کو زیر بحث لاتے ہیں تو ہمیں یہ دیکھنا پڑتا ہے کہ اس معاشرے کی ماہیت کیا ہے اور اس کی تخلیل و ترتیب میں کون سے عوامل کا فرمारہ ہے ہیں؟ یہی صورت انسان اور اس کی زندگی کے متعلقات کی ہے کہ ایک معاشرے میں رہنے ہوئے انسان نے کس نوع کے طرزِ عمل کو اختیار کیا ہے اور وہ کس حد تک معاشرتی اصولوں، اس کی رولیات اور اس کے رسوم و رواج پر کار بند ہے۔ اس بات کا جائزہ بھی تقدیم کے دائروں میں شامل ہے کہ انسان کو جس ڈھبپر زندگی گزارنے کے موقع میسر ہیں وہ کس حد تک ان کے قاضے پورے کر رہا ہے اور کس حد تک مخفی جہت کو اختیار کیے ہوئے ہے۔

تفقید ہی وہ آگہ ہے جس کے ذریعے معاشرے اور انسان کے ثابت طرزِ عمل کی تحسین اور منفی انداز زیست کی تفہیص کی جاتی ہے اور یوں معاشرہ اور انسان خود اگاہی کی منزل سے گزر کر اپنے بیش و کم کو توازن میں لاسکتا ہے۔ گویا تقدیم ایک ثابت معاشرے کے قیام اور بہتر انسان کی نمود کے لیے ایک ثابت کردار کی حامل ہے۔ ادبی تقدیم اپنی محدود سطح پر ادب، معاشرے اور فرد کی صورتی حال کا جائزہ لیتی ہے اور ہر آن ایک نئے زاویے اور جہت سے اپنا تعارف کرواتی ہے اور ادب کے ثابت اور منفی انداز زیست کی نقاب کشائی کرتی ہے۔ جدید دور میں جن نقادوں کے کندھوں پر ماضی کے ورنے کی گران باری بھی ہے، حال کی المیاتی صورت اور گھری وضنڈ میں لپٹا ہوا مستقبل بھی آن میں سید قاسم جلال کا نام نہیاں ہے۔

سید قاسم جلال (۱۹۲۸ء) نے مختلف حیثیتوں سے اردو ادب میں شہرت حاصل کی۔ وہ یہ کہ وقت ایک محقق، نقاد اور شاعر ہیں۔ انہوں نے ادب کی مختلف جгонوں پر کام کیا ہے اور فرقہ انگریز مہماں کے ذریعے بہت سے اپنے گوشوں کو نہیاں کیا ہے جو اس سے پہلے پڑے میں تھے۔ سید قاسم جلال کی شاعرانہ حیثیت الگ سے آن کے تخلیقی طرز احساس کا پاہوئی ہے۔ انہوں نے تحقیق اور تقدیم کے میدان میں بھی تخلیقی ہنر آنزا کر آن کے بارے میں مرتبہ تصورات کو بدل دیا ہے۔ آن کا تقدیدی شعور آن کی تخلیقات میں نہیاں نظر آتا ہے۔ بے لائق تقدیم آن کا خاصا ہے جس میں کبھی وہ اظہار حق سے روگردانی نہیں کرتے۔ آن کی تقدیدی نگاہ

قاری کو فکر و فن کے نئے گوشوں اور زاویوں سے روشناس کرتی ہے۔ ان کی تقدیمات میں گہرائی، وسعت اور ایک فکری رچاونظر آتا ہے۔ ان کی تقدیدی کتب میں ”ادبی تجزیے“، ”کھوج پر کھا“، ”ریمیں امر و ہوی۔ احوال و آثار“، ”تقدید و تحقیق“ اور ”تو چیہ و تو چیخ“ شامل ہیں۔ اپنی ان تقدیدی کتب میں انہوں نے مختلف اصنافِ ختن مثلاً اردو غزل، اردو لطم، اردو مرثیہ، قطعہ نگاری، اردو افسانہ نگاری اور شاعروں اور نشر نگاروں کے فکر و فن پر قلم اٹھا کر ان کی فکری اور فنی بینا دیں تلاش کی ہیں۔ ان کی تحریروں میں وسعتِ مطالعہ، حقیقت پسندی، جدت پسندی اور اسلوب کی عمدگی کے عناصر ملتے ہیں۔ ان کی فکری بالغ نظری اور فنی آنچ کا اظہار و اقرار ان کے لیے رقم کیے گئے اب اب قلم کے رشحات سے بہت نمایاں ہوتا ہے۔ اس سلسلے میں ماہِ مہم ”صبردا“ اور ماہنامہ ”رشحات“ کے دو خیم ”ڈاکٹر سید قاسم جلال نمبر“، ”نصر حاضر کی گواہی بن کر ان کی تقدید و تحقیق کو خراج عقیدت پیش کر رہے ہیں۔ انہوں نے اپیا تقدیدی اسلوب اختیار کیا ہے جو تخلیق کے حص سے مملو ہو گیا ہے۔ بقول ڈاکٹر حضرت کاس گنجوی:

”ڈاکٹر سید قاسم جلال کے تقدیدی مقالات پڑھ کر احساس ہوا کہ ان میں تخلیقی صلاحیتیں بدینچہ اتم موجود ہیں۔ وہ بڑے سچے جذبے سے تخلیق کا جائزہ لیتے ہیں۔ وہ تقدیدی نہیں کرتے بلکہ علمی و ادبی مسائل کا تجزیہ بھی کرتے ہیں۔۔۔ وہ ادبی مسائل کی نوعیت سے واقف ہیں اس لیے وہ جو بھی مشورے دیتے ہیں وہ صاحب ہوتے ہیں۔ ان کی فکر میں گہرائی ہے۔ زندگی کی پیچیدگیوں سے واقف ہیں۔ اس لیے وہ شاعر یا نثر نگار کے ساتھ ساتھ سفر کرتے ہیں۔۔۔ نہ کوئی حکم صادر کرتے ہیں نہ جارحانہ انداز اختیار کرتے ہیں۔ وہ اپنی بات کی وضاحت کے لیے دلائل کا سہارا لیتے ہیں۔ انھیں خوب معلوم ہے کہ وہ اپنی رائے کا ابلاغ کر سکتے ہیں۔۔۔“ (۱)

ان سطور کی روشنی میں بخوبی اندازہ لگایا جا سکتا ہے کہ قاسم جلال اپنی تقدید میں کس طرح فن پارے کی گہرائی میں اتر کر اس کی مختلف اطراف اور جهات سے جائزہ لیتے ہیں اور غیر جانب دار ہو کر اصل حقائق تک پہنچنے کی کوشش کرتے ہیں۔ فن پارے کا جائزہ لیتے ہوئے وہ فن پارے کی گہرائی کو مانپنے کے ساتھ ساتھ ان ادبی رویوں اور تحریکیوں کا بھی ذکر کرتے ہیں جو مختلف انداز میں بالواسطہ یا بلا واسطہ ادب پارے پر اٹھ انداز ہوتی ہیں۔

سید قاسم جلال کا تقدیدی رویہ ثابت انداز کا حامل ہے وہ بینا دی طور پر صداقت کے علم بردار ہیں۔ تاہم اصل بات یہ ہے کہ وہ تخلیق کار کے ساتھ ہمدردانہ رویہ رکھتے ہیں۔ بعض اوقات وہ موازنے اور مقابلے سے بھی کام لیتے ہیں اور یوں تخلیق کار کے مقام کے تعین کا مشکل فیصلہ بھی کرتے ہیں۔ تاہم اس

میں وہ اپنی رولیات کا خاص خیال رکھتے ہیں اور متوازن انداز میں فن پارے کے حسن و فتح کو سامنے لاتے ہیں۔ ان کی تنقید کا ایک اہم پہلو اس کا نیا پن ہے۔ وہ اپنی تنقید کے لیے اپنے موضوعات متحب کرتے ہیں جو اس سے پہلے ہمارے ماقدریں کی نظروں میں نہیں رہے یا اگر یہ موضوعات ان کے زیر مطالعہ آئے بھی ہیں تو انہوں نے اس طرح انھیں نہیں جانچا جیسے سید قاسم جلال نے انھیں جانچنے کی سعی کی ہے۔ موضوعات کا بھی نیا پن ہمیں سید قاسم جلال کی انفرادیت کا پتا دیتا ہے جس کی تہہ میں ان کا سماجی شعور پہنچا ہے۔ ان کی خوبی یہ ہے کہ ایک تو انہوں نے اپنی تنقید کے لیے اپنے ہی عہد کے تخلیق کاروں کو ترجیح دی ہے وہرے انہوں نے ان تخلیق کاروں اور ان کی تخلیقات کو اپنے عہد کی سماجیات کے تناظر میں رکھ کر دیکھا ہے۔ ان کا یہ سماجی رخ اس حد تک واضح اور نمایاں ہے کہ تخلیق کار کے ساتھ ساتھ ان کی تخلیقات بھی آئینہ ہو کر ہمارے سامنے آ جاتی ہیں۔ ڈاکٹر عبدالکریم خالد نے سید قاسم جلال کو مولانا حالی کے سلسلے کا نقادر قرار دیا ہے۔ اس سلسلے میں وہ لکھتے ہیں:

”ان کی تنقید کے پس پر وہ وہی روح کام کر رہی ہے جس کے احیا کے لیے مولانا حالی نے آواز اٹھائی۔۔۔ قاسم جلال نے تنقید میں باقاعدہ نظریہ سازی کا روگ تو نہیں پالا لیکن یہ نظریہ سازی لاشعوری طور پر ان کی شخصیت اور ماحول کے ہال میں سے انجام پاتی ہے جو ان کی شعری تخلیقات اور تنقید دونوں میں اپنی موجودگی کا احساس دلاتی ہے۔“ (۲)

اس اقتباس کی روشنی میں ہم بخوبی یہ بات سمجھ سکتے ہیں کہ قاسم جلال کا نظریہ تنقید وہی ہے جو مولانا حالی نے قائم کیا ہے جو ایک اعلیٰ ترین مقصد کی سمت نمائی کرتا ہے۔ ان کا یہ نظریہ انسان کے اندر سے ابھرنے والی وہ آواز ہے جو اُسے عرفانِ ذات سے عرفانِ حق کے راستے پر لے جاتی ہے اور اس میں ایک کھرا پن پالیا جاتا ہے جو ہر قسم کی آلاش سے پاک ہے۔

سید قاسم جلال ایک جرأت مند اور بے باک فنا ہیں اور کوئی لگی لپٹی رکھے بغیر جرأت مندی سے اپنی رائے کا اظہار کرتے ہیں۔ یہاں تک کہ انھیں بڑے بڑے ادیبوں اور شاعروں کے یہاں بھی جو باقیں پسند نہیں آتیں ان کا بر ملا اظہار کر دیتے ہیں۔ اس سلسلے میں ڈاکٹر طاہر تونسوی لکھتے ہیں:

”ڈاکٹر سید قاسم جلال کا ایک خاص وصف یہ ہے کہ وہ بعض دیگر محققین کی طرح غیر ضروری خردہ گیری سے پرہیز کرتے ہیں۔ ایک متوازن فکر کے حامل فنا کی حیثیت سے اپنی صاف ستری اور پچھی تلی رائے کا بر ملا اظہار کر دیتے ہیں۔“ (۳)

اس اقتباس کی روشنی میں جہاں سید قاسم جلال کی جرأتِ ردانہ کا پتہ چلتا ہے وہاں ایک اہم بات یہ بھی ہے کہ بقول طاہر تونسوی غیر ضروری خردہ گیری سے پرہیز کرتے ہیں۔ یہ ایک نہایت اہم بات ہے۔

ہمارے ہاں اپنے فقادوں کی کمی نہیں جو دوسروں کے بننے والے نظریات پر اپنی تقدید کی بنیاد رکھتے اور مأخذ کا ذکر کیے بغیر ان نظریات پر اپنا حق جانتے ہیں۔ ایسا بھی ہوتا ہے کہ ایک فقادا پسے نظریاتی طرزِ عمل میں منافقت کا مظاہرہ کرتا ہے اور دوسروں کے وضع کردہ نظریات پر ہاتھ صاف کرنے سے درج نہیں کرنا۔ اس سلسلے میں سید قاسم جلال واضح اور دلوك نظریے کے حامی ہیں۔ سب سے بنیادی بات تو یہ ہے کہ وہ جن صالح روایات کے امین ہیں اس کے اظہار میں کسی طرح کے احساسِ کمتری کا شکار نہیں ہوتے اور واضح طور پر یہ نقطہ نظر اختیار کرتے ہیں کہ آج کے دور میں ان قوی اور تہذیبی روایات کی ضرورت ہے جو ہمارے قوی اور تہذیبی شخص کی علامت ہیں اور اس سے انحراف ایک بحرانی کیفیت پیدا کرنے کا باعث ہے۔ اس سلسلے میں ان کے بیہاں علامہ اقبال کے افکار کو ترجیح حاصل ہے۔ چنانچہ وہ ادیبوں کی جدید نسل سے یہ توقع رکھتے ہیں کہ وہ کلامیکی روایات کو شجرِ متنوع سمجھئے اور جدید ترین بننے کے شوق میں اپنی اعلیٰ اقداری روایات کو پا مال نہ کریں۔ اس سلسلے میں بیہاں قاسم جلال کے تقدیدی مضمون سے ایک اقتباس پیش ہے:

”موجودہ دور کے اکثر شعراء نے متوازن شعور کو چھوڑ کر سطحی جذباتیت کو اپنے فن کی بنیاد بنا لیا ہے۔ ثبت اقدار کو شجرِ متنوعہ قرار دینے سے جہاں شرم پختہ و بے روح سوچوں نے معنویت و خیال آفرینی کا خون کیا ہے وہاں گھر درے اور نانوس اسلوب بیان نے شاعری سے جمالیاتی رنگ اور فنِ شائستگی کے قیمتی خزانے چھین لیے ہیں۔ محمد نام پر ایہاں نظموں اور پیچیدہ گہل موضعات کی حامل غزاوں سے آج کے جدت زدہ شاعر کی داخلی بحرانی کیفیت کا اندازہ ہوتا ہے۔“^(۲)

سید قاسم جلال کی یہ سطور جہاں درودندی کے احساس کو اجاگر کرتی ہیں وہاں موجودہ دور میں ادب کی بحرانی کیفیت کی طرف بھی اشارہ کرتی ہیں۔ یہ بات اپنے عہد کے سماجی شعور کے بغیر لکھی ہی نہیں جاسکتی۔ سہی سماجی شعور آگے چل کر عصری شعور کی بنیاد بنتا ہے۔ سید قاسم جلال جب جدت زدہ شاعروں کی داخلی بحرانی کیفیت کا ذکر کرتے ہیں تو ان کے پیش نظر ہمارے وہ سماجی رویے ہیں جو شاعر کے ذہن پر اثر انداز ہو کر اس داخلی بحرانی کیفیت کو پیدا کرنے کے ذمہ دار ہیں۔ چنانچہ اس یہاں پر ورمعاشرے اور غیر متوازن سماجیات کا لازمی نتیجہ یہ ہے کہ فنِ شائستگی کے وہ قیمتی اصول گئے وقتions کا شور معلوم ہوتے ہیں۔ قاسم جلال کے اس سماجی رویے کے بارے میں ڈاکٹر عبدالکریم خالد کی رائے حققت پر ہے:

”آنھوں نے ایک فقادی آنکھ سے اس ساری صورت حال کا مشاہدہ کیا ہے اور تمام حالات کا جائزہ لینے کے بعد یہ رائے قائم کی ہے (جو اپر درج کی گئی ہے) جن میں سمجھتا ہوں کہ اس مایوس کن صورت حال کے باوجود وہ امید کا فامن ہاتھ سے نہیں چھوڑتے۔ ان کی

شخصیت کا عمومی مزاج رجایت پسندانہ ہے۔ وہ رویہ عصر سے مکالمہ کرتے ہیں تو اس کا ایک جواز بھی ہے اور صورت حال کو ڈھب پر لانے کا انداز بھی۔ ان کی نظر میں وہ تمام عصری مسائل بھی ہیں، سماجی، معاشی اور سیاسی حالات بھی ہیں جو اس گھبیرتا کے ذمہ دار ہیں۔ وہ مقصیدیات زمانہ کو بھی سمجھتے ہیں اور مطالبات عصر کا بھی ادراک رکھتے ہیں اور اپنے تحدیدی مضامین میں اس کا برملا اظہار بھی کرتے ہیں۔“ (۵)

سید قاسم جلال کی تحدید بثت رویے، صداقتوں کی مثالیت، علمی فکری وجدان سے مرخص سوچیں اور ان کی تحدیدات میں گھرائی اور گیرائی کے عناصر سے مرکب ہے اور اپنے عہد کے سیاسی، سماجی، معاشرتی، معاشی اور علمی شعور کا بھرپور اظہار کرتی ہوئی آگے بڑھتی ہے۔ گذشتہ چار عشروں سے وہ افتق ادب پر مثل آفتاب ضوفشاں ہیں۔ وہ حسنۃ فکر و عمل کے ایسے مجاہد ہیں جنہوں نے حرف صداقت لکھنا اپنا بھگ نظر بنا لیا ہے۔ چوں کہ حق گوئی اور بے با کی ان کا منشور ہے اس لیے وہ کسی مصلحت کی پرواہ نہیں کرتے۔ ہمارا معاشرہ جن حالات کا سامنا کر رہا ہے وہ کسی سے مجھی نہیں۔ ڈاکٹر سید قاسم جلال نے معاشرتی زندگی کی بے اعتدالیوں، ناہمواریوں اور تضادوں کے خلاف قلم سے جہاد کا آغاز کیا۔ اس کے بعد سحرائیں اذان دینا ان کا معمول ہن گیا۔ وہ ادب کی اہمیت، مقصیدیت اور اس کی پیش کش سے ادب میں درآنے والی شعوری کش کوش کا برملا اظہار کرتے ہیں۔ موجودہ دور میں شعر و ادب کی صورت حال پر بحث کرتے ہوئے لکھتے ہیں:

”ہمارا معاشرہ ۲ جکل جس طرح سیاسی، سماجی، اقتصادی، اخلاقی اور تہذیبی حوالے سے انحطاط کا شکار ہے اسی طرح شعر و ادب کی فضا بھی بحرانوں کی زد میں ہے۔ آج کا تخلیق کارگھے پے اور فرسودہ موضوعات کو مسلسل دہرائے چلا جاتا ہے۔ اہل قلم کے پاس نہ کوئی فلسفہ حیات ہے نہ کوئی نظام فکر۔ جس ادب میں اپنی تہذیب، معاشرت اور ملی روایات کا عکس ہی نظر نہ آئے وہ کیسے قوم کی سوچوں اور مانگوں کا ترجمان ہو سکتا ہے۔ اردو شاعری کا بظر عیق جائزہ نہیں تو ہمیں ایک طرف وہ بزرگ شعراملتے ہیں جن کی شاعری گل و بلبل، کاکل و رخسار، وصل و فراق اور آہ و فقاں کے موضوعات پر مشتمل ہے۔ معاشرتی مسائل اور زندگی کے تلخ حقائق انھیں نظری نہیں آتے۔ دوسرا طرف نہاد جدت پسند شاعر اکی ایک کھیپ نظر آتی ہے، جن کا کلام بے مقصیدیت، لا معنیت اور بے سرو پا خیالات کا مجموعہ ہے۔ ان شعراء نے زبان و بیان کا حلیہ بگاڑ کر رکھ دیا ہے۔ ستم بالائے ستم کہ یہ تزل پسند شعراخوکو ترقی پسند بھی کہتے ہیں۔“ (۶)

یہ انتقاد ہمیں معاصر اولیٰ شعور کا بھرپور اظہار کرنا ہوا نظر آتا ہے۔ اس میں کلاسیکی اور جدید

شاعری پر ان کا تقدیدی نقطہ نظر واضح ہے۔ وہ شاعری کو معاشرے کے سیاسی، سماجی اور معاشرتی معاملات کی آئینہ دار اور زندگی کی حقیقتوں کی ترجمان بنانا چاہئے ہیں۔ محسن شاعری برائے شاعری یا جدتوں کے باعث لایعنیت کے گرداب میں بھنسے ہوئے مجسم صریح ان کے نزدیک شاعری کھلانے کے حق دار نہیں۔ دوسری بات یہ ہے کہ شاعری میں عصری مسائل کا اظہار ہونا چاہیے۔ وہی شاعری با مقصد کھلا سکتی ہے جو مسائل کا حل بھی پیش کرے۔ ان کے نزدیک سماجی، معاشی اور سیاسی حالات پر ہماری شاعری کو اچھا اثر چھوڑنا چاہیے۔ آنے والے عہد کا ذہین قاری جب ہمارے عہد کے شعرا کی شاعری دیکھنے گا تو وہ ضرور یہ سوچ گا کہ معاشرے کے مجموعی حالات کا شعراء کیا مشاہدہ کیا اور اصلاح احوال کے لیے قوم کو کیا افکار دیے۔ سید قاسم جلال کو اس امر کا بخوبی اور اک ہے کہ دیگر شعبہ ہائے حیات کی طرح شاعری میں ثبت اور منقی تبدیلیاں آئی ہیں۔ وہ ایک جگہ لکھتے ہیں:

”ہر دور کے شعرا متفہیات زمانہ کے تحت زبان و بیان کے ساتھ بدلتے رہے ہیں۔

سماجی، معاشی اور سیاسی حالات موضوعات شاعری پر بھی اثر انداز ہوتے رہے ہیں اور

اظہار کے اسلوب میں بھی تحریر لانے کا موجب بنتے رہے ہیں۔“ (۷)

یوں دیکھا جائے تو قاسم جلال کے ہاں اپنے عہد کی شاعری پر تقدید جو منظر نامہ سامنے لاتی ہے وہ اس بات کی متفاہی ہے کہ ہماری شاعری کو ہمارے سیاسی، سماجی، معاشی اور معاشرتی معاملات کی عکاسی کرنی چاہیے اور اس میں ہمارے گرد پیش کی زندگی کے تمام مظاہر و دھانی دینے چاہئیں۔ آج کے انسان کی اندر وہی ٹوٹ پھوٹ، اخلاقی اور روحانی قدروں کا زوال، اس عہد ناپس ساں میں انسانیت پر روا رکھے جانے والے مظالم اور طحن پر چھائی ہوئی مایوسی و محرومی کے قیامت خیز سماں کی حقیقی صورت گری یہ سب آج کی شاعری میں شامل ہونا چاہیے۔ وہ محسن احسان کی غزل کا فکری و فتنی جائزہ لیتے ہوئے رقم طراز ہیں:

”خدا کا شکر ہے کہ ادب کی اس جس زدہ اور مسموم نفاذ میں اب بھی کہیں کہیں نفع و نقصان

سے بے نیاز کچھا یہے دیوانے مل جاتے ہیں جو تخلیقات کے کشت زاروں کو اپنے خون جگر

سے نفع کر سدا بہار موسموں سے ہمکنار کرنے میں مصروف ہیں۔۔۔ شاعر کی ذات

معاشرے سے الگ نہیں ہوتی۔ اس لیے (شاعر) اپنے جذبہ فکر کا ترجمان بھی ہوتا ہے اور

معاشرے کی زبان بھی کھلاتا ہے۔“ (۸)

جہاں شاعری اپنے عہد کی ترجمان ہوتی ہے وہاں افسانہ بھی زندگی کی کہانی ہوتا ہے اور زندگی کے اس خاص پہلو میں جس پر افسانہ رقم کیا گیا ہوتا ہے اس کے تخلیق کار کے عصری شعور کا بر ملا اظہار ہوتا ہے۔ ہمارے افسانہ نگاروں کی افسانوی کاؤشوں میں جہاں ایک طرف فرد کی زندگی اور اس کی دل کشیاں رقم ہوتی

ہیں وہاں قوم کے مجموعی مسائل اور مصائب کی دل خراش و استانیں بھی ملتی ہیں۔ سید قاسم جلال نے اس تناظر میں افسانہ نگاری کے رموز کا اظہار ان الفاظ میں کیا ہے:

”کامیاب افسانہ نگار وہی ہوتا ہے جو معاشرتی ماحول کا کھلی آنکھوں سے مشاہدہ کرتا ہے۔ سیاسی، ثقافتی اور سماجی مسائل پر غور کرتا ہے اور پھر اپنی خدا و اچیقی صلاحیت کو بروئے کار لالا کرامی نگار شatas پیش کرتا ہے جو صرف داخلی و خارجی کیفیات کا ہی اظہار نہیں کرتی بلکہ قاری کی رہنمائی کا فرض بھی ادا کرتی ہیں۔“ (۹)

انھوں نے ۱۹۲۷ء کے واقعے کا تجزیہ کرتے ہوئے گھرے علمی شعور سے اس کے اردو افسانے پر اثرات کا بھی جائزہ لیا ہے جو اردو افسانے کی عصری صورتی حال کی بھروسہ رکھنے کا سبب ہے۔ لکھتے ہیں:

”۱۹۲۷ء نے ہماری تہذیبی اور سیاسی زندگی پر ان مٹ اور گھرے نقوش چھوڑے ہیں۔ اس سال میں نہ صرف معاشی اور سماجی تبدیلیاں رونما ہوئیں بلکہ اردو ادب پر بھی اس کے دور میں اثرات مرتب ہوئے۔ بر صغیر کی تقسیم خوزیر فسادات کا پیش خیمنی۔ اس دور کے پیشتر افسانوں میں فسادات کو موضوع بنا لایا گیا ہے۔ آزادی کے بعد نو آزاد مملکت کے سیاسی مسائل، جذباتی انتشار اور معاشرتی بدامتی کے موضوعات افسانہ نگاروں کی توجہ کا مرکز بن گئے۔ لئے پہنچتم زدہ مہاجرین کی آزاد کاری اور بے روزگاری کے مسائل تربیخ افسانوں کے موضوعات بنے۔“ (۱۰)

یہ تقدیدی بصیرت نہ صرف اس عہد کے افسانوں کے موضوعات کو واضح کرتی ہے بلکہ قاد کے عصری شعور کا براہما اظہار بھی ہے۔ وہ یہ بھی واضح کرتے ہیں کہ ۱۹۲۷ء کے فسادات نے اردو ادب کے افسانہ نگاروں کی ڈھنی، نفیاتی اور سیاسی صورتی حال کے پس منظر میں تخلیقات پر کس طرح کے اثرات ڈالے۔ فسادات کے افسانوں کے کرداروں سے لے کر خود افسانہ نگاروں کی نفیات کو سید قاسم جلال نے عصری شعور کے تناظر میں بڑی کامیابی سے اپنی تقدید میں پیش کر کے عصری حیثیت کا ثبوت فراہم کیا ہے۔ یہی وجہ ہے کہ ان کا تقدیدی شعور معاشرے کی ساخت اور اس کے پس پر دھرک کے طور پر کام کرنے والے عناصر کی نقاب کشائی کرتے ہوئے بہترین عصری شعور کا اظہار یہ بنتا ہے۔ انھوں نے موجودہ مشینی عہد میں انسانوں کے رویوں اور رجحانات کا عینی نظری سے جائزہ لیا ہے اور دم توڑتی ہوئی انسانیت کا نوح ان الفاظ میں بیان کیا ہے:

”مشینی عہد کے انسانوں کے اذہان، رویے اور معاملات زندگی بھی مشینی ہو گئے ہیں۔ خود غرضی اور بے حسی نے اخلاص و مردودت کے سدا بہار گلتان کو جہنم زار ہنا دیا ہے۔۔۔۔۔

اگلاتی تربیت کے نقدان، میشیت و معاشرت کے عدم استحکام اور اباداب اقتدار کی قوی امور سے بے تو جگی و بے رُختی سے ہمارا ملی شیرازہ بکھر کر رہ گیا ہے اس صورت حال کی وجہ سے عوام تمام شعبد ہائے حیات میں ناکامی و نامرادی سے دوچار ہیں۔ ایک مخصوص طبق ان کا استھان کرنے میں صروف ہے۔ جب جائز حقوق کے حصول کی تمام را ہیں ہند ہو جائیں تو لوگوں کے دلوں میں احتیاجی و مزاجی رویوں کا جنم لیتا ایک فطری عمل ہے۔” (۱۱)

سید قاسم جلال جب عصر حاضر میں مشینی دور کے انسانوں کے ہنی رویوں کے باعث معاشرتی ٹوٹ پھوٹ اور انتشار کو دیکھتے ہیں تو وہ لرزائختے ہیں اور سوچتے ہیں کہ ہمارے لوگ ڈھنی انتشار کے ہاتھوں کہیں ہم باونہ ہو جائیں۔ انھیں اپنا ملی شیرازہ بکھرنا ہوا دکھائی دیتا ہے۔ یہ ان کا عصری شعور ہی ہے جو یہ چاہتا ہے کہ ہمارا ادب مشینی عہد کے ستم سے باہر نکل آئے۔ اسی باعث ان کی تنقیدات میں استھانی طبقے کے خلاف علمی انداز میں شعور اجاگر کرنے کی کوشش نظر آتی ہے۔

پاکستان ایک نظریاتی مملکت ہے۔ اس کی نظریاتی سرحدوں کی پاسبانی ہو یا جغرافیائی حدود کی حفاظت ان دونوں امور کی طرف ہماری توجہ اولین ذمہ داری ہے۔ سید قاسم جلال کے لیے حب وطن ایمان کا وجہ رکھتی ہے۔ ان کے یہاں مادر وطن نیکی، امن، خیر اور محبت کی وہ جولان گاہ ہے جس پر ہماری تہذیب، صدیوں سے گامزن ہے۔ انھیں اس دھرتی سے چوں کہ والہانہ لگاؤ ہے اس لیے ان کی شاعری میں بھی اس سے واپسی کا رنگ دیدی ہے۔ ملک کے دولت ہونے کے سامنے نے ان کے دل و نگاہ کو جس کرب سے دوچار کیا ہے اس کا اظہار وہ اس طرح کرتے ہیں:

”پاکستان جس طرح تاریخ عالم کے ایک بڑے مجرے کی صورت میں دنیا کے نقطے پر ابھرا تھا اسی طرح اس کا دولت ہو جانا بھی عالم اسلام کے لیے ایک بہت بڑا حادثہ ہے۔ اس حادثے کے پس پر دو عوامل میں ایک بڑا عامل الٰہ سیاست کی منافقت اور ہوس اقتدار بھی ہے۔ قیام پاکستان کے بعد سب سے بڑا الیہ یہ ہوا کہ محسینین پاکستان کی بجائے نا الٰہ سیاست مان کری اقتدار پر برآہن ہو گئے جنہوں نے مقاصد پاکستان کو دھن، دھوں اور دھاندی کے زور پر پس پشت ڈال دیا۔ یہ ظالم جاگیر دار و دیارے، سمجھا اور صنعت کا راجحی تک پہنچ سے پاکی طرح قوم کی گردن پر سوار ہیں۔“ (۱۲)

۱۹۴۷ء میں ہمارے ملک کا دولت ہوا ہماری تاریخ کا ایک سیاہ باب ہے۔ ہر ادیب کی طرح سید قاسم جلال کی تنقید بھی درمندی سے لبریز ہے۔ ان کے نزدیک مقاصد پاکستان کو جس طرح پس پشت ڈال کر دھوں، دھاندی اور اقتدار پر غاصبانہ قبضہ کر کے جس کمینے پن کا اظہار کیا گیا وہ قوم کی ۲۵ کھیں کھول

ویئے کے لیے کافی تھا۔ ان کے نزدیک وہی لوگ اور ان کی حقیقی و معنوی اولادیں آج بھی پاکستان کے مستقبل سے گھناؤ کھیل کھیل رہی ہیں۔ کاش ہم ان کے کمرود ارادوں اور عزائم کو جان لیں۔ سید قاسم جلال کی عقربی نگاہ اس نکتے کی وضاحت کرتی ہے اور ہوی اقتدار کے حامل ان لوگوں کی مناقانہ روپیوں سے ہمیں آگاہ کرتی ہے۔ سید قاسم جلال کی بصیرت ہماری رہنمائی کرتے ہوئے ان کے عصری شعور کی بھرپور ترجمانی کر رہی ہے۔ ان کی تحریر میں ہم ان کی ملی سوچوں کی آئینہ داری بھی دیکھتے ہیں اور بطور ایک محبت وطن ان کی وطن سے گہری و بستگی کو بھی ملاحظہ کرتے ہیں۔ وہ بلاشبہ اس ہدفتی کو شاداں و فرحان دیکھنے کے تمنائی ہیں۔

ایک حاس تخلیق کا رکی حیثیت سے ان کا تجزیہ مادر وطن کے درد سے لبریز ہے۔ ہم ان کے علمی اور عصری شعور کے زاویوں سے اپنے قومی انحطاط کی تصویروں کو بھی ملاحظہ کرتے ہیں اور ان اساب و عمل سے بھی آگاہ ہوتے ہیں جو قومی نقصانات و ساخفات کی بنیادیں ہیں۔ سید قاسم جلال نے اس سب کا تجزیہ ہی پیش نہیں کیا مل کر ان مسائل کے حل کی راہ بھی وکھانی ہے جس کا اظہار ان کی تنقیدات میں بہت نمایاں ملتا ہے۔


سید قاسم جلال ایک حاس تخلیق کا رکاواد کی حیثیت سے اپنے گرد و پیش کے معاملات اور مسائل کو دیکھتے ہیں اور چاہتے ہیں کہ کسی طرح ہمارا یہ معاشرہ جنت نظر بن جائے۔ اس ناظر میں وہ ایک استاد کی طرح اس قوم کو تغیری و ترقی کا درس دیتے ہیں اور اس کی اصلاح کے لیے اپنے عزم صیم کا اظہار بھی کرتے ہیں۔ اس ضمن میں جو مسائل یا تنازعات اس راہ میں رکاوٹ کا باعث بن سکتے ہیں ان کی نہ صرف نشاندہی کرتے ہیں بلکہ عصری شعور کی روشنی میں وہ اس کا حل بھی سوچتے ہیں۔ ان کی رائے کے مطابق:

”آج کا انسان جن بخیں، تجھ اور اذمہت ناک مسائل کا شکار ہے ان کا تذکرہ بھی زبرہ گداز
وروح فرسا ہے۔ ہر شخص کی آنکھ پر خود غرضی، جس اور ہوں کی پٹی بندھی ہے۔ اپنوں میں
اپنا بیت کا فندان ہے۔ اخلاق کے دوسرے دار فریب کاریوں میں مصروف ہیں۔ مقدس
رشتوں کو پامال کیا جا رہا ہے۔ نہ اولاد کو والدین کے دکھ درد کا احساس ہے نہ شاگرد کو استاد
کی عزت کا لحاظ۔ ہیئت مرابت کا دراک رکھنے والے قبروں میں جاسوئے۔“ (۱۳)

رشتوں کی نزاکتوں اور کھرے پن میں کھوٹ اور خود غرضی کے زبرہ ہال کے شامل ہو جانے کے باعث معاشرہ جس طرح کی نوٹ پھوٹ کا شکار ہے، سید قاسم جلال بڑی درودندی سے نہ صرف اس کا تجزیہ کرتے ہیں بلکہ اس کے اسباب کا ناقدانہ جائزہ بھی لیتے ہیں۔ آج کے معاشرے کے خدوخال اجاگر کرتے ہوئے سید قاسم جلال لکھتے ہیں:

”یہ دور کم ظرف عیاری کو ہشیاری، منافقت کو مصلحت پسندی اور سادگی کو حفاظت کا نام دیتا ہے۔ قول و فعل کا تضاد اور ظاہر و باطن کی دورگی کا میابی کے زینے سمجھے جاتے ہیں۔ اہل قلم کی تحریر یہ صحبوٹ اور مبادف آرائی کے رنگ میں رنگی ہوئی ہیں۔ میر جعفر اور میر صادق احسیوں میں تحریر چھپائے قوم کے محسنوں پر حملہ اور ہور ہے ہیں۔ پارسائی کے روپ میں عمر و شیطنت کا کاروبار عروج پر ہے۔۔۔ منافقانہ فضا میں پرورش پانے والے ظلت شب کو جلوہ سحر اور عہد جبر و ستم کو دور امن و سکون کہتے ہیں۔“ (۱۲)

الغرض سید قاسم جلال نے عصر رواں کے مجموعی، علمی، ادبی، معاشرتی اور ثقافتی رویوں کے حوالے سے بڑی درودندی کا اظہار کیا ہے۔ وہ معاشرے میں نفوذ کر جانے والے قول و فعل کے تضاد کو دو رنگی اور منافقت کہتے ہیں جو ہمارے معاشرے کو گھن کی طرح کھا رہی ہے اور قوم کے محسنوں کو ذلیل و رسوا کیا جا رہا ہے۔ جلدیا پر دیر یہ ملت اس کا خمیازہ بھگلتے گی۔ کیا یہ ایک ملی در درستھنے والے نقاد کی عصری حیثیت کا بر ملا اظہار نہیں؟ کیا اس کے لفظ لفظ میں اپنے عہد کی منافقت اور ظاہر و باطن کی خباشوں پر طنز نہیں کیا گیا؟ کیا منافقانہ فضا اور عہد کو بدلتے ہیں کی آرزو کا گہرا رنگ اس تنقید میں موجود نہیں؟ بلاشبہ یہ قاسم جلال کے عصری شعور کی آئینہ داری ہے۔ اس اعتبار سے دیکھا جائے تو تنقید میں ایمان داری اور راست گوئی کی اس روایت کے امین سید قاسم جلال ہیں۔ وہ بدلتے ہوئے عصری رویوں کی بھرپور غازی کرتے ہیں۔ مدلل ماجی سے کوسوں دور سید قاسم جلال کی تنقید جہاں ادب اور ادب کے ذمہ دارانہ رویے کی مقاضی ہے وہیں وہ ادب سے فلاجع معاشرت اور عصر حاضر سے حق گوئی کی روایت کا احیا بھی چاہتی ہے۔ یہی ایک زندہ معاشرے کے بیاض نقاد کی ذئے داری ہے اور سید قاسم جلال اپنی اس ذئے داری سے بخوبی عہدہ ہم آہوئے ہیں۔



حوالے

- (۱) حضرت کاس گنجوی، سید قاسم جلال کے تنقیدی مقالات، مضمون مشمولہ: بخوبی پر کھ، از ڈاکٹر سید قاسم جلال، لاہور، گذیکس پبلیشورز، ۲۰۰۵ء، ص ۷
- (۲) عبدالکریم خالد، ڈاکٹر، ایک جوان فکر فاؤنڈ سید قاسم جلال، مضمون مشمولہ: توجیہ و توضیح، از ڈاکٹر سید قاسم جلال، کراچی، جبراں اشاعت گر، ۲۰۱۳ء، ص ۱۳

- (۳) طاهر تونسی، ڈاکٹر، توجیہ و توضیح: ایک جائزہ، مضمون مشمولہ: توجیہ و توضیح، ص ۲۲، ۲۳
- (۴) سید قاسم جلال، ڈاکٹر، توجیہ و توضیح، کراچی، جبران اشاعت گر، ۲۰۱۳، ص ۵۳
- (۵) ایضاً، ص ۱۹
- (۶) سید قاسم جلال، ڈاکٹر، کھون پر کھ، لاہور، گذبکس پبلشرز، ۲۰۰۵، ص ۱۱۱
- (۷) سید قاسم جلال، ڈاکٹر، توجیہ و توضیح، ص ۵۳
- (۸) ایضاً، ص ۶۸، ۶۹
- (۹) ایضاً، ص ۱۰۶، ۱۰۷
- (۱۰) سید قاسم جلال، ڈاکٹر، کھون پر کھ، ص ۲۲
- (۱۱) ایضاً، ص ۱۸۲
- (۱۲) سید قاسم جلال، ڈاکٹر، توجیہ و توضیح، ص ۸۷
- (۱۳) ایضاً، ص ۳۳، ۳۴
- (۱۴) سید قاسم جلال، ڈاکٹر، کھون پر کھ، ص ۱۲۵

